

## चार दिवसीय आर्ट ऑफ लिविंग प्रशिक्षण शिविर

झुंझुनू, 3 जनवरी। श्री बंधे का बालाजी मंदिर प्रांगण में चल रहे चार दिवसीय आर्ट ऑफ लिविंग प्रशिक्षण शिविर में श्रीश्री रविशंकर के परम शिष्य मेघल भैया ने बताया कि साधु-संत अंतरमुखी होते हैं। सच्चे साधु-संत बोलते कम और सुनते ज्यादा हैं। इसी कारण उनकी शक्ती कम नहीं होती।

भैया ने शिविर के सात आधार बताये, जिनमें सेवा, साधना, सत्संग, साइलेंस, स्माइल व सदगुरु तथा समर्पण शामिल हैं। चार दिवसीय आर्ट ऑफ लिविंग शिविर में शुरुआत से संभागियों ने मौन धारण कर लिया है। शिविर संभागी प्रातः छह बजे से योगा व सुदर्शन क्रिया करते हैं तथा बाद में सेवा कार्य में जुट जाते हैं। शिविर में मुख्य रूप से रूपेश तुलस्यान, सुमीत कायमसरीया, वीरेंद्र शाह, मनीष अग्रवाल, श्रीकांत पंसारी, अशोक तुलस्यान, अनुप गाड़ीया प्रशिक्षण एवं सेवा कर रहे हैं।

### वरिष्ठ पत्रकार पुरुषोत्तम अश्रु के निधन पर शोक

झुंझुनू, 4 जनवरी। जिले के चिड़ावा के कस्बे के राजस्थानी साहित्यकार एवं वरिष्ठ पत्रकार पुरुषोत्तम अश्रु के निधन पर जिले के साहित्यकारों और पत्रकारों ने गहरा दुःख प्रकट किया है। दिवंगत अश्रु राजस्थानी भाषा के लघु प्रतिष्ठित रचनाकार थे। इसके अतिरिक्त रंग मंच पर भी अभूतपूर्व कार्य किया था। इसके निधन पर अखिल भारतीय साहित्यिक संस्था स्वरांचल के केन्द्रीय संयोजक कुंअर अंकुर, गीतकार भगीरथ सिंह भाग्य, महावीर जोशी, नागराज शर्मा, हरिश हिन्दुस्तानी, बीएल सावन, डा. एलके शर्मा, चिरंजीलाल बागड़ी, परमेश्वर द्विरेफ, डा. मनोहर सिंह राठौड़, पीआरओ राजकुमार पारीक सहित अनेक लोगों ने गहरा दुःख प्रकट करते हुए कहा कि उनकी कमी साहित्य को हर दम खलेगी। इसी प्रकार अश्रु के निधन पर जिले के पत्रकारों ने भी अपनी संवेदनाये प्रकट की है।

### महावीर इंटर द्वारा प्रश्नमंच का आयोजन

झुंझुनू, 21 जनवरी। श्री महावीर इंटरनेशनल क्लब द्वारा बुधवार को श्रीराधेश्याम आर मुरारका राजकीय महाविद्यालय में प्रश्नमंच कार्यक्रम का आयोजन किया गया। इस कार्यक्रम में वरिष्ठ फिजिशियन डा. आरके सुमन ने विद्यार्थियों प्रश्न पूछे तथा विजेताओं को तत्काल पुरस्कार प्रदान किये। कार्यक्रम के मुख्य अतिथि जायद अली खोखर थे।

विशिष्ट अतिथि गोकुल सिंह राव, पीएल शर्मा थे। अध्यक्षता एनसी पुनियां ने की। इयं मौके पर क्लब के सभी पदाधिकारी उपस्थित थे। उद्घाटन प्रार्थना हरिराम मीणा ने किया। इसी क्लब द्वारा गुरुवार को नेतराम मधराज बालिका महाविद्यालय में सुबह 11 बजे प्रश्न मंच का आयोजन किया जायेगा।

### रामनिवास रूंगटा ट्रस्ट के सहयोग से विकलांग चिकित्सा शिविर

झुंझुनू, 28 दिसंबर। रामनिवास रूंगटा ट्रस्ट एवं नारायण सेवा संस्थान उदयपुर के सहयोग से बगड़ स्थित श्री चावो वीरो मंदिर प्रांगण में विकलांग चिकित्सा शिविर का आयोजन किया गया। जिसका बगड़ एवं निकटवर्ती ग्रामीण निवासी 309 रोगियों ने चिकित्सिकिय लाभ उठाया। जिनमें से 80 रोगियों को ऑपरेशन के लिए चिन्हित किया गया। जानकारी के अनुसार इनका उपचार उदयपुर में किया जायेगा। इस अवसर पर रूंगटा ट्रस्ट ने तीन ट्रई साईकिल, तीन व्हील चैयर व चार कानो में लगाने वाले यंत्र तथा 20 बैशाखिया जरूस्तमंदों को बांटी गई। शिविर में कलाश अग्रवाल, पूर्व आईएएस आनन्दीलाल रूंगटा, ट्रस्ट अध्यक्ष पुरोतमलाल रूंगटा, परमेश्वरलाल, रतनलाल, विनोद रमन, डा. एसपी सुद्रागियां, आइएएस प्रशांत अग्रवाल, चावो वीरो ट्रस्ट के अध्यक्ष वैजनाथ रूंगटा, लक्ष्मण सिंह शेखावत, वरिष्ठ पत्रकार श्यामसुन्दर पोद्दार, विनोद कासमपुरिया, श्रीकान्त पोद्दार, हरचन्द्र सिंह महला, पार्श्व कलाश दर्जा आदि ने शिविर में अपने सेवाये दी।

### मीडिया सेंटर का उद्घाटन

जयपुर, 16 जनवरी। मुख्यमंत्री श्री अशोक गहलोत ने आज अजमेर में मनीषी समर्थन पत्रकार भवन में स्थापित मीडिया सेंटर का उद्घाटन किया। श्री गहलोत ने शिलालेख पट्टिका का अनावरण कर फीता काटकर मीडिया सेंटर का उद्घाटन किया व इसका अवलोकन किया। मीडिया सेंटर में नगर सुधार न्यास द्वारा आठ कम्प्यूटर उपलब्ध कराये गये हैं। मीडिया सेंटर पहुंचने पर पत्रकार श्री मधुसूदन चौहान व अन्य ने बुके देकर मुख्यमंत्री का स्वागत किया। श्री सुरेश कुमार ने मीडिया सेंटर की जानकारी दी।

## सृजन द्वारा शेखावाटी मेले में गीतों भरी शाम



माई झुं, 20 जनवरी। ग्रामीण हाट आबुसर में आयोजित शेखावाटी हस्तशिल्प एवं पर्यटन मेले में मंगलवार सायंकाल शेखावाटी सृजन संस्थान द्वारा आयोजित कार्यक्रम गीतों भी शाम में गायकों ने सुन्दर प्रस्तुतियों से श्रोताओं को बांधे रखा। झुंझुनू स्टोन क्रेशर एवं लीज होल्डर्स एसोसिएशन के सौजन्य से आयोजित इस रंगारंग शाम का आगाज ईश्वर की वंदना गायक मोहन रामादेवी म. शि. सं. परिसर में कैरियर डवलपमेंट सेमीनार

बालोदिया, रीतुराज, मनीष कर्मचंदानी एवं रामनिवास सोनी ने इतनी शक्ति हमें दे ना दाता से सामूहिक रूप से किया। इसके बाद बालोदिया म्यूजिकल ग्रुप जयपुर के कलाकारों ने कार्यक्रम में उपस्थित दर्शकों का भरपूर मनोरंजन किया। सृजन के उपाध्यक्ष रामनिवास सोनी ने देश भक्ति गीत ए मेरे प्यारे वतन सुनाकर शहीदों को नमन किया। हास्य कलाकार सतीश राठौड़ ने अपनी प्रस्तुतियों से लोगों को गुदगुदाया। इससे पूर्व अतिथि पी.एल. शर्मा, आत्माराम टीबडेवाला, पवन पुजारी व अरविन्द महलान का शेखावाटी सृजन संस्थान के अध्यक्ष सुरेन्द्र अग्रवाल, सचिव मनोहर धूपिया, कार्यक्रम संयोजक देवेन्द्र सिंह खत्री व पवन शर्मा ने अतिथियों का माल्यार्पण कर स्वागत किया। इस अवसर पर सृजन के डॉ. सतीश खींचा, डॉ. एल.के. शर्मा, जे.के. जैन, एल.के. झा, श्रीमती सुधा शर्मा, डॉ. नीरू खींचा, प्रो. विजय लक्ष्मी जैन एवं मुख्य संरक्षक राजकुमार पारीक सहित अन्य गणमान्यजन उपस्थित थे।

### रामादेवी म. शि. सं. परिसर में कैरियर डवलपमेंट सेमीनार

झुंझुनू, 19 जनवरी। जिला मुख्यालय के निकटवर्ती कस्बे नूआ के हरनाथपुरा स्थित रामादेवी महिला शिक्षण संस्थान परिसर में कैरियर डवलपमेंट विषय पर एक दिवसीय सेमीनार का आयोजन किया गया। प्रमुख वक्ता के रूप में राजश पुनिया ने व्याख्यान दिया। इस अवसर पर ओरियनटल ट्राइमैक्स लिमिटेड नई दिल्ली के प्रोफेसर ए.एस. बासु, कुमार मंगलम बिरला ग्लोबल इंस्टीट्यूट आफ मैनेजमेंट नई दिल्ली के विवेक सेठ व निदेशक ओरियनटल ट्राइमैक्स लिमिटेड सहायक प्रोफेसर रियाज अहमद मुख्य रूप से उपस्थित थे। सेमीनार में वक्ताओं ने छात्राओं को भविष्य में सफलता प्राप्त करने के लिए महत्वपूर्ण गुर बताये। सेमीनार में उपस्थित छात्राओं ने वक्ताओं से कैरियर से सम्बन्धित कई प्रश्न पूछे। प्राचार्य डा. सम्पत शर्मा एवं सतीश दुलार ने सभी का आभार जताया। सुश्री प्रियंका पाण्डे कार्यक्रम का संचालन किया।

### पर्यटन मेले में गैस सुरक्षा शिविर

झुंझुनू, 23 जनवरी। निकटवर्ती ग्राम आबुसर में चल रहे शेखावाटी हस्त शिल्प एवं पर्यटन मेले में शुरुआत को समापन पर इण्डियन ऑयल कारपोरेशन लि. व गैस प्लान्ट बाकरा एवं शेखावाटी गैस सर्विस द्वारा गैस सुरक्षा शिविर का आयोजन किया गया। शिविर में गैस से घरों पर खाना बनाने वाली महिलाओं ने काफी रूची दिखाई। शिविर में सुरक्षा सम्बन्धी उपाय एवं महिलाओं-पुरुषों को विभिन्न जानकारी दी गई। इस अवसर पर सुरेश कुमार, प्रमोद शर्मा द्वारा ने सभी का आभार जताया।

## नेत मघ टीबडेवाला राज महिला महाविद्यालय की पूर्व छात्रा परिषद का तृतीय वार्षिक समारोह



झुंझुनू, 21 जनवरी। जिला मुख्यालय स्थित सेठ नेतराम मधराज टीबडेवाला राजकीय महिला महाविद्यालय की पूर्व छात्रा परिषद का तृतीय वार्षिक समारोह बुधवार को सांस्कृतिक कार्यक्रमों के साथ सम्पन्न हुआ। मुख्य अतिथि विश्वनाथ टीबडेवाला थे। विशिष्ट अतिथि किशोरीलाल टीबडेवा व अध्यक्षता प्राचार्य प्रो. हरिराम रोलन ने की। परिषद संयोजक रतन कुमार स्वामी ने अतिथियों का स्वागत किया। कार्यक्रम में सभी पूर्व छात्राओं से इसी प्रकार जुड़े रहने का आह्वान किया। जिसमें छात्रा चित्रा वर्मा के एकल नृत्य डाक बाबू लाया रे संदेशवा.. की प्रस्तुति ने उपस्थित सभी का मन मोह लिया। इसी प्रकार बाल कलाकार रमेश व छात्रा अनीता ने बालम छोटे सो.. गीत पर नृत्य करके सबको तालिया बजाये पर मजबूर कर दिया। कीर्ति शेखावत ने धरती धोर री नृत्य से पूर्व छात्रा

परिषद वार्षिक समारोह में चार चांद लगा दिए। अंजु सैनी ने लाल गयारा गाने से सबका मन जीता। विचित्र वेशभूषा में गरिमा स्वामी एण्ड समूह ने वृक्षारोपण का सभी को संदेश दिया। सर्व प्रथम संगीता जांगिड़ ने गणेश वंदना से कार्यक्रम का शुभारम्भ किया। पूर्व छात्रा सुमन लता ने भजन नृत्य की प्रस्तुति दी। सांस्कृतिक कार्यक्रमो मे निशा, नेहा, मोनू, पूजा, स्वीटी, सोनू, प्रियंका, डिम्पल, सुनीता, पिकी, वर्षा, अनीता, शीला, कविता, अंजना, मंजु, मोनिका, स्वाती ने जोरदार प्रस्तुतिया दी। पूर्व छात्रा परिषद के सह-प्रभारी प्रो. राजेश आर्य ने सभी का आभार जताया। संचालन डा. डीपी मीणा व डा. अनीता चौधरी, राजेश आर्य ने किया। सुनील बुक डीपो ने सांस्कृतिक प्रस्तुति देने वाली छात्राओं को पुरस्कार दिए गये।



मुख्यमंत्री श्री अशोक गहलोत पूर्व मंत्री श्री रामनारायण चौधरी के निवास पर शिष्टाचार भेंट करते हुए।

### विभिन्न शिक्षण संस्थाओ में गणतंत्र दिवस

झुंझुनू। जिले को विभिन्न शिक्षण संस्थाओ में गणतंत्र दिवस उल्लास व उमंग के साथ जहां ध्वजारोहण किया गया वहीं छात्र-छात्राओं ने राष्ट्रीय एकता, लोक संस्कृति से ओतप्रोत विविध कार्यक्रम प्रस्तुत किये। सौतसर स्थित द टेगोर स्कूल में गणतंत्र दिवस में उल्लास पूर्वक मनाया गया। संस्था निदेशक श्रीमती संतोष अहलावत ने ध्वजारोहण करते हुए परेड की सलामी ली। हरनाथपुरा स्थित रामादेवी महिला महाविद्यालय में संस्था के चैयरमैन एडवोकेट शिशुपाल पुनियां ने ध्वजारोहण किया। राणी सती रोड़ स्थित चावो दादी विद्या कुंज में ध्वजारोहण नागपुर निवासी मोहनलाल खेतान ने किया वहीं हरीशंकर खेतान, दामोदर खेतान, मनीराम बुडानिया तथा सुरेश रोहिला सम्मानित अतिथि थे। राणी सती बालिका उच्च माध्यमिक विद्यालय में ध्वजारोहण शिक्षा संयोजक तारचन्द्र जालान ने किया। इस मौके पर आशा सोनी सहित अनेक छात्राओं ने सांस्कृतिक कार्यक्रम प्रस्तुत किये। संस्था

सचिव प्रभुदयाल शर्मा ने सभी का आभार व्यक्त किया। ये। राजस्थान पब्लिक बालिका उच्च माध्यमिक विद्यालय में ध्वजारोहण सीओ मान महेन्द्र सिंह भाटी ने किया। कार्यक्रम की अध्यक्षता निदेशक लालचन्द्र ढूकिया ने की। यू राजस्थान पब्लिक शिक्षण संस्थान: न्यू राजस्थान पब्लिक महाविद्यालय, राजस्थान पब्लिक का संयुक्त गणतंत्र दिवस समारोह विद्यालय प्रांगण में आयोजित हुआ संस्था अध्यक्ष श्रीमती विनोद ढूकिया ने ध्वजारोहण किया। निदेशक प्यारेलाल ढूकिया ने सभी का आभार व्यक्त किया।

### शुभ विवाह सम्पन्न

सौ. का. प्रीति सुपुत्री डॉ. उममेदसिंह एवं वि. कु.मै.दीपेन्द्र सिंह सुपुत्र पत्रसिंह राठौड़ अरड़का अजमेर का शुभ विवाह 31 जनवरी 2009 सानन्द सम्पन्न शुभ विवाह के अवसर पर हमारी हार्दिक बधाई एवं मंगलकामनाएं है कि वर वधु पर परमात्मा की असीम कृपा हो वे सदैव प्रसन्न रहे- माई झुंझुनू डॉट कॉम परिवार

## एस एस मोदी एज्यूकेशन ट्रस्ट द्वारा गणतंत्र दिवस समारोह



माई झुं, न्यूज। एस एस मोदी एज्यूकेशन ट्रस्ट द्वारा गणतंत्र दिवस समारोह पूर्वक मनाया गया। ध्वजारोहण समारोह के मुख्य अतिथि समाजसेवी सतीश जोशी ने किया। अध्यक्षता मुन्बई प्रवासी कृपाशंकर मोदी ने की। कार्यक्रम की शुरुआत मार्च पास्ट द्वारा की गयी जिसमें ट्रस्ट के विद्या विहार, केम्ब्रिज एवं बी एड कॉलेज ने छात्रों ने मार्च पास्ट की। बैण्ड का प्रदर्शन छात्रा कीर्ति सिंह के नेतृत्व में किया गया। स्वागत भाषण केम्ब्रिज प्राचार्यां स्नेहलता शेखावत द्वारा दिया गया। छात्र-छात्राओं द्वारा रंगारंग सांस्कृतिक प्रस्तुति दी गयी। विद्या विहार प्राचार्यां रश्मि शेखावत, पब्लिक स्कूल प्राचार्यां रीना कपूर एवं बी एड कॉलेज प्रभारी श्रीकांत द्वारा अतिथियों का स्वागत किया गया। अंत में धन्यवाद निदेशक अनिता बंसल द्वारा दिया गया। ट्रस्ट के को-कार्डिनेटर आदित्य मोदी ने ट्रस्ट संचालित विद्यालयों एवं महाविद्यालयों के बारे में जानकारी दी। ट्रस्ट के ट्रस्टी चन्द्रकान्त मोदी ने बच्चों को पुरस्कृत किया।

## नववर्ष स्नेह मिलन समारोह मनाया विकलांग सेवा संस्थान ने

झुंझुनू, 10 जनवरी। राजस्थान विकलांग सेवा संस्थान ने शनिवार को नववर्ष स्नेह मिलन समारोह का आयोजन किया। इस समारोह में सहायक निदेशक मनफूल सिंह यादव, पीआरओ राजकुमार पारीक, सावकरण जानू, श्यामसुन्दर पोद्दार तथा सुलतान सिंह सम्मानित अतिथि थे। इस मौके पर देवा के बास की संतोष, राकेश, मुकेश को ट्राई साइकिल, कमला व कृष्णा को बैसाखी, बिहारी लाल व बाबूलाल को व्हील चैयर प्रदान की गई। इस कार्यक्रम में डा. सुमिदा जोहरी, डा. रणवीर सिंह, वैद्य सुरेन्द्र शर्मा, शिवकरण सिंह, मंजु पाण्डे, पृथ्वीराज गुर्जर, राकेश कुमार सिर्रोवा, मो. याकूब भाटी सहित अनेक लोगों ने भाग लिया। कार्यक्रम का संचालन जितेन्द्र महला ने किया। सेवा संस्थान के प्रदेश महामंत्री हरचन्द्र सिंह महला ने सभी

### नगरपरिषद द्वारा आयोजित चिकित्सा शिविर सम्पन्न

झुंझुनू, 17 जनवरी। स्थानीय नगरपरिषद द्वारा स्वर्ण जयंती शहरी योजनान्तर्गत आयोजित चिकित्सा शिविर में 209 रोगियों के स्वास्थ्य की जांच की गई। चिकित्सा अधिकारी एस. ए. जब्बार ने अपनी सेवाएं दी। रोगियों को इस अवसर पर निःशुल्क दवाईया भी प्रदान की गई। एएनएम श्रीमती रामम्मा ने गर्भवती महिलाओं के स्वास्थ्य की जांच व बच्चों का टीकाकरण किया। नगरपरिषद कर्मचारी राजेश कुमार चन्देलियां, विक्रम सिंह ने अपना सहयोग दिया। इसी क्रम में 21 जनवरी को बापुवस्ती के सामने पशु अस्पताल व 22 को सैनिकपुरा स्कूल के पास स्थित मंदिर परिसर में तथा 23 जनवरी को दादाबाड़ी में यह चिकित्सा शिविर लगाया।

### स्व. भागीरथ मल स्वामी को श्रद्धांजली अर्पित की

झुंझुनू, 3 जनवरी। स्थानीय मोदी रोड़ स्थित राजस्थानी शिशु मंदिर उच्च माध्यमिक विद्यालय परिसर में संस्था के पूर्व अध्यक्ष एवं नवलगढ़ पंचायत समिति के प्रधान स्व. भागीरथ मल स्वामी की पुण्य-तिथि पर समारोह का आयोजन किया गया। संस्था निदेशक सज्जन कुमार शर्मा ने स्व. भागीरथ मल स्वामी के छाया चित्र पर माल्यार्पण कर श्रद्धांजली अर्पित की। शर्मा ने स्व. स्वामी के जीवन चरित्र पर प्रकाश डाला। उन्होंने बताया कि विद्यालय की प्रगति में उनका अविस्मरणीय योगदान रहा। श्रद्धांजली समारोह में स्कूल स्टाफ एवं छात्र-छात्राओं ने दो मिनट का मौन रखा। कार्यक्रम का संचालन कमलेश शर्मा ने किया।